

នៅចំពោះមុខសហចៅក្រមស៊ើបអង្កេត
អង្គជំនុំជម្រះវិសាមញ្ញក្នុងតុលាការកម្ពុជា

ព័ត៌មានពិស្តារអំពីករណីកងកសារ

សំណុំរឿងលេខ: ០០៣/០៧-០៩-២០០៩-អ.វ.ត.ក/ក.ស.ច.ស

ភាគីដាក់ឯកសារ: សហព្រះរាជអាជ្ញាអន្តរជាតិ

ដាក់ជូន: សហចៅក្រមស៊ើបអង្កេត

ភាសាដើម: អង់គ្លេស

កាលបរិច្ឆេទឯកសារ: ថ្ងៃទី១៨ ខែឧសភា ឆ្នាំ២០១១

ឯកសារបកប្រែ
TRANSLATION/TRADUCTION
ថ្ងៃ ខែ ឆ្នាំ (Date): 18-May-2011, 15:48
CMS/CFO: Kouv Keoratanak

ចំណាត់ថ្នាក់ឯកសារ

ចំណាត់ថ្នាក់ឯកសារ ស្នើឡើងដោយភាគីដាក់ឯកសារ: សម្ងាត់

ចំណាត់ថ្នាក់ឯកសារដោយ កសចស: សម្ងាត់/Confidential

ឋានៈនៃចំណាត់ថ្នាក់ឯកសារ

ពិនិត្យឡើងវិញចំពោះឯកសារចំណាត់ថ្នាក់ណ្តោះអាសន្ន:

ឈ្មោះមន្ត្រីកត់ត្រា:

ហត្ថលេខា:

**សំណើលើកទី ២ របស់សហព្រះរាជអាជ្ញាអន្តរជាតិសុំបំពេញកិច្ចស៊ើបអង្កេតបន្ថែមពាក់ព័ន្ធ
នឹងលោក ស៊ី មេត ព្រមទាំងពាក់ព័ន្ធនឹងកន្លែងប្រព្រឹត្តបទល្មើស**

ដាក់ដោយ៖

ផ្ញើជូន៖

ចម្លងជូន៖

សហព្រះរាជអាជ្ញាអន្តរជាតិ៖
Andrew CAYLEY

ការិយាល័យសហចៅក្រមស៊ើបអង្កេត៖
ចៅក្រម យូ ប៊ុនឡេង
ចៅក្រម Siegfried BLUNK

សហព្រះរាជអាជ្ញាជាតិ៖
ជា លាង

I. សេចក្តីផ្តើម

១. អនុលោមតាមវិធាន ៦៦(១) នៃវិធានផ្ទៃក្នុង សហព្រះរាជអាជ្ញាអន្តរជាតិ តាមរយៈនេះ បានដាក់ជូនសហចៅក្រមស៊ើបអង្កេត (“ស.ច.ស”) នូវសំណើលើកទី២ សុំបំពេញកិច្ចស៊ើបសួរបន្ថែមពាក់ព័ន្ធនឹងលោក ស៊ី មេត ព្រមទាំងពាក់ព័ន្ធនឹងទីកន្លែងប្រព្រឹត្តបទល្មើស (“សំណើ”) នេះ ដែលបានកំណត់នៅក្នុងដីកាសន្និដ្ឋានបញ្ជូនរឿងឱ្យស៊ើបសួរលើកទី ២ ដែលត្រូវបានជូនដំណឹងដល់សហចៅក្រមស៊ើបអង្កេត នៅថ្ងៃទី ៧ ខែ កញ្ញា ឆ្នាំ ២០០៩ ជាពិសេសមន្ទីរសន្តិសុខ ស២២ និងទាក់ទិនទៅនឹងសិទ្ធិអំណាច និងភាពពាក់ព័ន្ធរបស់លោក ស៊ី មេត នៅក្នុងបទឧក្រិដ្ឋទាំងអស់នេះ ក្នុងនាមជាប្រធានកងពលធំ ៥០២, កងទ័ពអាគារបបកម្ពុជាប្រជាធិបតេយ្យ^១។
២. សំណើនេះ ទាញការយកចិត្តទុកដាក់ចំពោះផ្នែកជាក់លាក់នៃដីកាសន្និដ្ឋានបញ្ជូនរឿងឱ្យស៊ើបសួរ ទី២ ដែលកិច្ចស៊ើបសួរបន្ថែមដ៏សំខាន់ត្រូវធ្វើឡើងជាចាំបាច់ និងកំណត់ដំណាក់កាលស៊ើបសួរជាក់លាក់ដែលត្រូវធ្វើឡើងដោយ ស.ច.ស។ កិច្ចស៊ើបសួរដល់ទីកន្លែងដែលត្រូវបានកំណត់បំផុត រួមទាំងការវិភាគអង្គច្បាប់ និងការវិភាគអង្គហេតុ ត្រូវបានធ្វើឡើងមកទល់ពេលនេះ ពាក់ព័ន្ធនឹងមន្ទីរសន្តិសុខស២២ ព្រមទាំងជនជាប់សង្ស័យ ស៊ី មេត។ វាជាគំនិតរបស់សហព្រះរាជអាជ្ញាអន្តរជាតិ ដែលថាកិច្ចស៊ើបសួរដែលបានធ្វើឡើង មិនអាចចាត់ទុកថាបានចប់សព្វគ្រប់ហើយនោះទេ។ សហព្រះរាជអាជ្ញាអន្តរជាតិបានយោង និងបានបញ្ចូលជាសំអាង នូវការអង្កេតរបស់ខ្លួននៅក្នុងកថាខណ្ឌ ៣ ដល់ ១៤ នៃសំណើសុំបំពេញកិច្ចស៊ើបសួរលើកទី១ នៅក្នុងរឿងក្តីនេះ។
៣. ពុំមានកិច្ចស៊ើបសួរបន្ថែមណាមួយត្រូវបានស្នើសុំដោយសហព្រះរាជអាជ្ញាអន្តរជាតិ ពាក់ព័ន្ធនឹងការដ្ឋានសាងសង់ព្រលានយន្តហោះកំពង់ឆ្នាំង ដែលជាការយកចិត្តទុកដាក់នៃកិច្ចស៊ើបសួររបស់ក.ស.ច.ស បន្ថែមនៅក្នុងសំណុំរឿងលេខ ០០២ នោះទេ លើកលែងតែចំពោះការផ្ទេរឯកសារ

^១ សេចក្តីជូនដំណឹងរបស់សហព្រះរាជអាជ្ញាអន្តរជាតិស្តីពី ស្តីពីការដាក់ដីកាសន្និដ្ឋានបញ្ជូនរឿងឱ្យស៊ើបសួរលើកទីពីរ, ថ្ងៃទី ៧ ខែ កញ្ញា ឆ្នាំ ២០០៩, D1/1។

សំណុំរឿងលេខ ០០៣/០៧-០៩-២០០៩-អវតក/កសចស

សំណុំរឿងលេខ ០០២ ទៅសំណុំរឿងលេខ ០០៣^២ និងបញ្ហានៃតួនាទី និងការទទួលខុសត្រូវជាក់លាក់ របស់លោក ស្ទី មេត ប៉ុណ្ណោះ។

មន្ទីរសន្តិសុខ ស២២

ស្ថានភាពនៃកិច្ចស៊ើបសួរពាក់ព័ន្ធនឹងមន្ទីរសន្តិសុខ ស២២

៤. សាក្សីតែម្នាក់គត់ដែលត្រូវបានស្តាប់យកចម្លើយពាក់ព័ន្ធនឹងមន្ទីរសន្តិសុខ ស២២ ឈ្មោះ ស្រេង ធី បានបញ្ជាក់អះអាងពីវត្តមានមន្ទីរ ស២២ ដែលមានទីតាំងស្ថិតនៅក្នុងទីក្រុងភ្នំពេញ តំបន់ស្ទឹងមានជ័យ ក្បែរវិទ្យាល័យ ជា ស៊ីម សាមគ្គី បច្ចុប្បន្ន (កាលពីមុនហៅថា សាលាទឹកល្អក់) និងបានដំណើរការ ក្រោមបទបញ្ជារបស់កងពលធំ ៥០២ ចាប់ពីដើមឆ្នាំ ១៩៧៦ យ៉ាងហោចណាស់ក៏បន្តរហូតដល់ឆ្នាំ ១៩៧៨ ដែរ^៣។ បរិវេណមន្ទីរសន្តិសុខ មានសាលាធំៗបីដែលហ៊ុំព័ទ្ធដោយខ្សែលួសបន្លា ដែលជាកន្លែង អ្នកទោសកម្រិតស្រាលនៃកងពលធំ ៥០២ ចំនួនប្រហែល ៣០០នាក់ ត្រូវបានឃុំឃាំង និងបានដាក់ នៅក្រោមការឃ្លាំមើលពីអ្នកយាមពី ៤០ ទៅ ៥០ នាក់។ អ្នកទោសត្រូវបានដាក់ខ្លោះដៃ ដាក់ច្រវ៉ាក់ ត្រូវបានសួរចម្លើយ ធ្វើទារុណកម្ម និងត្រូវធ្វើការងារដោយបង្ខំ។ សាក្សីរូបនេះគិតថា អ្នកទោស កម្រិតធ្ងន់ត្រូវបាននាំយកចេញពីមន្ទីរ ស២២ - យ៉ាងហោចណាស់ គឺជាកម្មាភិបាលកងពលធំ ៥០២ ដែលមានឋានន្តរសក្តិលើសពីមេបញ្ជាការកងអនុសេនាធំ^៤។
៥. កិច្ចស៊ើបសួរបន្ថែមដ៏សំខាន់ ត្រូវបានតម្រូវឱ្យរកឱ្យឃើញនូវការពិតពាក់ព័ន្ធនឹងការចោទប្រកាន់នានា

^២ សំណើសុំធ្វើកិច្ចស៊ើបសួរបន្ថែមលើកទីមួយរបស់សហព្រះរាជអាជ្ញាអន្តរជាតិ ទាក់ទងនឹងទីកន្លែងឧក្រិដ្ឋកម្មសំណុំរឿង០០៣, ចុះថ្ងៃទី ១៦ ខែ ឧសភា ឆ្នាំ ២០១១។

^៣ របាយការណ៍ស្តីពីការកំណត់អត្តសញ្ញាណទីកន្លែង, ស២២, ភ្នំពេញ, ថ្ងៃទី ៩ ខែ ធ្នូ ឆ្នាំ ២០១០ (បានជូនដំណឹងនៅថ្ងៃទី ២២ ខែ មេសា ឆ្នាំ ២០១១), ឯកសារ D2/21, ទំព័រ 2-3, 13។ កំណត់ហេតុនៃការស្តាប់ចម្លើយសាក្សី ស្រេង ធី ចុះថ្ងៃទី ១ ខែ ធ្នូ ឆ្នាំ ២០១០ ឯកសារ D2/18 កំណត់ហេតុនៃការស្តាប់ចម្លើយសាក្សី ស្រេង ធី ចុះថ្ងៃទី ៦ ខែ មករា ឆ្នាំ ២០០៩ ឯកសារ D166/71។

^៤ របាយការណ៍ស្តីពីការកំណត់អត្តសញ្ញាណទីកន្លែង, ស២២, ភ្នំពេញ, ថ្ងៃទី ៩ ខែ ធ្នូ ឆ្នាំ ២០១០ (បានជូនដំណឹងនៅថ្ងៃទី ២២ ខែ មេសា ឆ្នាំ ២០១១), ឯកសារ D2/21, ទំព័រ 3។ កំណត់ហេតុនៃការស្តាប់ចម្លើយសាក្សី ស្រេង ធី ចុះថ្ងៃទី ១ ខែ ធ្នូ ឆ្នាំ ២០១០ ឯកសារ D2/18 (A15, A33, A35)។

^៥ កំណត់ហេតុនៃការស្តាប់ចម្លើយសាក្សី ស្រេង ធី ចុះថ្ងៃទី ១ ខែ ធ្នូ ឆ្នាំ ២០១០ ឯកសារ D2/18, A18។

សំណុំរឿងលេខ ០០៣/០៧-០៩-២០០៩-អវតក/កសចស

នៅក្នុងដីកាសន្និដ្ឋានបញ្ជូនរឿងឱ្យស៊ើបសួរទី ២ និងស៊ើបសួរឱ្យបានពេញលេញអំពីបទល្មើសដែលបានប្រព្រឹត្តនៅទីកន្លែងនេះ។ កិច្ចស៊ើបសួរនេះត្រូវរួមបញ្ចូលនូវការដឹកនាំការស្តាប់យកចម្លើយពីកម្មាភិបាលដែលមានឋានន្តរសក្តិខ្ពស់នៃកងពលធំ ៥០២, កម្មាភិបាលមន្ទីរ ស២២ និងអ្នកនៅរស់រានមានជីវិតពីមន្ទីរ ស២២ ផ្សេងទៀត។ ទោះបីជាមិនមានការលើកឡើងច្បាស់លាស់ថា កិច្ចស៊ើបសួរមិនទាន់បញ្ចប់ក៏ដោយ របាយការណ៍ស្តីពីការកំណត់អត្តសញ្ញាណទីកន្លែងសំដៅតែលើការស្តាប់យកចម្លើយតែមួយប៉ុណ្ណោះ (គឺការស្តាប់យកចម្លើយឈ្មោះ ស្រេង ធី) ^៦។ សហព្រះរាជអាជ្ញាអន្តរជាតិកត់សម្គាល់ឃើញថា នៅក្នុងការស្តាប់យកចម្លើយកាលពីមុន សាក្សីបានផ្តល់ឈ្មោះអ្នកដែលអាចធ្វើជាសាក្សីចំនួន ២នាក់ ^៧។ ពុំមានការប៉ុនប៉ងណាមួយទំនងជាត្រូវបានធ្វើឡើងដើម្បីកំណត់អត្តសញ្ញាណដើម្បីស្វែងរកទីកន្លែង ឬដើម្បីស្តាប់យកចម្លើយបុគ្គលទាំងអស់នោះ ឬអ្នកផ្សេងទៀតទាក់ទិនទៅនឹងមន្ទីរ ស២២ នោះឡើយ។

៦. សហព្រះរាជអាជ្ញាអន្តរជាតិស្នើសុំឱ្យធ្វើការបំពេញកិច្ចស៊ើបសួរដូចបានរៀបរាប់ខាងក្រោម ដើម្បីរកឱ្យឃើញនូវការពិតនៃការចោទប្រកាន់នានានៅក្នុងដីកាសន្និដ្ឋានបញ្ជូនរឿងឱ្យស៊ើបសួរ រួមទាំងការបង្កើត និងដំណើរការនៃទីកន្លែងប្រព្រឹត្តបទល្មើស ការទទួលខុសត្រូវរបស់លោក ស៊ី មេត និងកងពលធំ ៥០២ ទាក់ទិនទៅនឹងមន្ទីរសន្តិសុខ ប្រភព សមាសភាព និងចំនួនជនរងគ្រោះសរុបបទល្មើសដែលបានប្រព្រឹត្តនៅទីកន្លែងនេះ និងការបញ្ជូនជនរងគ្រោះពីមន្ទីរសន្តិសុខ ស២២ ទៅស២១ ឬទៅ ស២៤។

កិច្ចស៊ើបសួរដែលបានស្នើសុំពាក់ព័ន្ធនឹងមន្ទីរសន្តិសុខ ស២២

៧. បញ្ហានានាដែលត្រូវស៊ើបអង្កេត៖
- (ក) ការទទួលខុសត្រូវរបស់កងពលធំ ៥០២ ចំពោះមន្ទីរ ស២២ និងរចនាសម្ព័ន្ធអាជ្ញាធរជាក់លាក់ដែលស្ថិតនៅក្នុងមន្ទីរសន្តិសុខ ឬ ការទទួលខុសត្រូវរបស់កងពលធំ ៥០២ ចំពោះ

^៦ របាយការណ៍ស្តីពីការកំណត់អត្តសញ្ញាណទីកន្លែង, ស២២, ភ្នំពេញ, ថ្ងៃទី ៩ ខែ ធ្នូ ឆ្នាំ ២០១០ (បានជូនដំណឹងនៅថ្ងៃទី ២២ ខែ មេសា ឆ្នាំ ២០១១), ឯកសារ D2/21។

^៧ បទសម្ភាសន៍ DC-Cam ជាមួយ ស្រេង ធី ចុះថ្ងៃទី ២៤ ខែ តុលា ឆ្នាំ ២០០៣, D1.3.32.47, ទំព័រ 15។

មន្ទីរសន្តិសុខកងពលធំ ៥០២ ផ្សេងទៀត។

- (ខ) ការបង្កើត និងដំណើរការមន្ទីរសន្តិសុខ ស២២ (ឬមន្ទីរសន្តិសុខកងពលធំ ៥០២ ផ្សេងទៀត) ចំនួន និងសមាសភាពជនរងគ្រោះ នីតិវិធីពាក់ព័ន្ធនឹងការចាប់ខ្លួន ការឃុំឃាំង និងការសួរចម្លើយជនរងគ្រោះ (ប្រសិនបើមាន) លក្ខខណ្ឌនានាដែលជនរងគ្រោះជួបប្រទះពេលនៅក្នុងឃុំ និងការធ្វើបាបដែលជនរងគ្រោះជួបប្រទះ រួមទាំងការធ្វើការងារដោយបង្ខំ ការវាយដំ និងការធ្វើទារុណកម្ម។
- (គ) តួនាទីរបស់កម្មាភិបាលកងពលធំ ៥០២ និងជាពិសេស លោក ស៊ី មេត នៅក្នុងការចាប់ខ្លួន និងឃុំឃាំងជនរងគ្រោះនៅមន្ទីរសន្តិសុខ ស២២ ដែលក្រោយមកត្រូវបានបញ្ជូនទៅមន្ទីរស២១, ស២៤ ឬមន្ទីរសន្តិសុខផ្សេងទៀត, កាលៈទេសៈនៃការបញ្ជូនទាំងនោះ និងបញ្ហាថាតើបុគ្គលនានាដែលត្រូវបានកំណត់អត្តសញ្ញាណនៅក្នុងចម្លើយសារភាព ដែលទទួលបាននៅមន្ទីរស២១ ត្រូវបានចាប់ខ្លួនជាបន្តបន្ទាប់ និងត្រូវបានឃុំឃាំងនៅមន្ទីរ ស២២ ឬនៅមន្ទីរសន្តិសុខកងពលធំ ៥០២ ផ្សេងទៀត ដែរឬទេ។ កាលៈទេសៈដែលបុគ្គលនានាដែលបានឆ្លើយសារភាពនៅមន្ទីរ ស២២ ឬមន្ទីរសន្តិសុខកងពលធំ ៥០២ ផ្សេងទៀត ត្រូវបានកំណត់ថាជា “ខ្មាំងសត្រូវ” ឬ “ជនក្បត់” ដោយលោក ស៊ី មេត ឬអ្នកនៅក្រោមបង្គាប់របស់គាត់ និងត្រូវបានបញ្ជូនជាបន្តបន្ទាប់ទៅកាន់មន្ទីរ ស២១, ស២៤ ឬមន្ទីរសន្តិសុខផ្សេងទៀត។
- (ឃ) ការបាត់ខ្លួន និង/ឬ ការប្រហារជីវិតអ្នកទោសមន្ទីរ ស២២ ទាំងនៅក្នុងបរិវេណមន្ទីរ និងនៅកន្លែងណាមួយផ្សេងទៀតដែលស្ថិតនៅម្តុំនោះ ក៏ដូចជាទីកន្លែងរណ្តៅកប់សព។ និង
- (ង) ជនរងគ្រោះដែលត្រូវបានដោះលែងពីមន្ទីរសន្តិសុខ ស២២ ត្រូវបានបញ្ជូនទៅកាន់អង្គភាពណាខ្លះ។

៨. កិច្ចស៊ើបសួរជាក់លាក់ដែលត្រូវធ្វើ៖

- (ក) ស្តាប់យកចម្លើយសាក្សីឈ្មោះ ស្រេង ធី ជាថ្មីឡើងវិញ ពាក់ព័ន្ធនឹងទីកន្លែងរបស់ជនរងគ្រោះមន្ទីរ ស២២ និងអ្នកយាម ឬអ្នកសួរចម្លើយមន្ទីរ ស២២ ផ្សេងទៀត។
- (ខ) កំណត់អត្តសញ្ញាណ និងស្តាប់យកចម្លើយ KHĂN និង PHĂN ហៅ Rân ដែលទាំងពីរនាក់ត្រូវបានរៀបរាប់ដោយលោក ស្រេង ធី នៅក្នុងការស្តាប់យកចម្លើយរបស់ DC-Cam

នៅពេលស្ថិតនៅក្នុងឃុំនៅមន្ទីរ ស២២ - KHÂN ត្រូវបានពណ៌នាថាបានស្គាល់ “អ្នកទោស ជាច្រើននាក់ និងអ្នកយាមមន្ទីរ ស២២ ជាច្រើននាក់”^៨។

(គ) ស្តាប់យកចម្លើយលោក កាំង ហ្គេកអ៊ាវ ហៅ ខុច ជាថ្មីឡើងវិញ ពាក់ព័ន្ធនឹងវត្តមាន ទឹកឆ្អែង និងដំណើរការមន្ទីរ ស២២ (ឬ មន្ទីរសន្តិសុខកងពលធំ ៥០២ ផ្សេងទៀត) នៅពេលដែល របាយការណ៍ជាច្រើនដែលបានធ្វើពីលោក ស៊ូ មេត ទៅឱ្យ ខុច បង្ហាញថា ខុច បានដឹងថា ការចាប់ខ្លួន និងការសួរចម្លើយនានាត្រូវបានធ្វើឡើងដោយលោក ស៊ូ មេត និង/ឬ អ្នកនៅ ក្រោមបង្គាប់គាត់ ដែលស្ថិតនៅក្នុងកងពលធំ ៥០២ មុនពេលបញ្ជូនជនក្បត់ដែលបានចោទ ប្រកាន់មួយចំនួនទៅកាន់មន្ទីរ ស២១ តាមរយៈមធ្យោបាយដឹកជញ្ជូនផ្ទាល់របស់កងពលធំ ៥០២^៩។

(ឃ) ស្តាប់យកចម្លើយ ឬស្តាប់យកចម្លើយលេខាធិការកងពលធំ/កងពលតូចជាថ្មីឡើងវិញ ឬ កម្មាភិបាលនានា ដែលអាចនៅរស់រានមានជីវិត និងដែលបានចូលរួមនៅក្នុងការប្រជុំ សេនាធិការនានាជាមួយលោក ស៊ូ មេត (ការប្រជុំលេខាកងពលធំ ឬគណៈកងពលធំ, កងវរសេនាធំ, ផ្នែកសេដ្ឋកិច្ច ឬផ្នែកភ័ស្តុភារ)^{១០} ពាក់ព័ន្ធនឹងការដឹងពីមន្ទីរសន្តិសុខ ស២២

^៨ បទសម្ភាសន៍ DC-Cam ជាមួយ ស្រីង ធី ចុះថ្ងៃទី ២៤ ខែ តុលា ឆ្នាំ ២០០៣, D1.3.32.47, ទំព័រ15។

^៩ សេចក្តីរាយការណ៍កម្ពុជាប្រជាធិបតេយ្យពី ស៊ូ មេត ក្នុងនាមគណៈកងពល ៥០២ មានចំណងជើងថា "សេចក្តីរាយការណ៍អំពីចម្លើយសារភាពរបស់ជនឈ្មោះ ហាំ ហង់ (Ham Hang) បន្ទាប់បានរត់៤៥៥", ចុះថ្ងៃទី ១ ខែ សីហា ឆ្នាំ ១៩៧៦ ឯកសារ D1.3.12.6។ សេចក្តីរាយការណ៍កម្ពុជាប្រជាធិបតេយ្យពី ស៊ូ មេត, កងពល ៥០២, ធ្វើជូន ខុច ចុះថ្ងៃទី ១ ខែ មេសា ឆ្នាំ ១៩៧៧ ឯកសារ D1.3.23.3។ សេចក្តីរាយការណ៍កម្ពុជាប្រជាធិបតេយ្យពី ស៊ូ មេត ធ្វើជូន ខុច ចុះថ្ងៃទី ៣០ ខែ ឧសភា ឆ្នាំ ១៩៧៧ ឯកសារ D1.3.28.35។ លិខិតកម្ពុជាប្រជាធិបតេយ្យ ពី ស៊ូ មេត ធ្វើជូន ខុច ចុះថ្ងៃទី ១ ខែ មិថុនា ឆ្នាំ ១៩៧៧, ឯកសារ D1.3.30.17។ សេចក្តីរាយការណ៍កម្ពុជាប្រជាធិបតេយ្យពី ស៊ូ មេត ធ្វើជូន ខុច ចុះថ្ងៃទី ១ ខែ មិថុនា ឆ្នាំ ១៩៧៧ ឯកសារ D1.3.30.16, D4.1.640, D4.1.641។ សេចក្តីរាយការណ៍កម្ពុជាប្រជាធិបតេយ្យពី ស៊ូ មេត កងពល ៥០២ ធ្វើជូន ខុច, ស២១, ចុះថ្ងៃទី ២ ខែមិថុនា ឆ្នាំ ១៩៧៧ ឯកសារ D1.3.30.18 និង D4.1.642។ សេចក្តីរាយការណ៍កម្ពុជាប្រជាធិបតេយ្យពី ស៊ូ មេត ធ្វើជូន បងខុច ចុះថ្ងៃទី ២៨ ខែកក្កដា ឆ្នាំ ១៩៧៧, ឯកសារ D1.3.23.4។ សេចក្តីរាយការណ៍កម្ពុជាប្រជាធិបតេយ្យពី ស៊ូ មេត, កងពល ៥០២, ធ្វើជូន ខុច ចុះថ្ងៃទី១០ ខែសីហា ឆ្នាំ ១៩៧៧ ឯកសារ D1.3.30.22; D1.3.23.5។ សេចក្តីរាយការណ៍កម្ពុជាប្រជាធិបតេយ្យពី ស៊ូ មេត ធ្វើជូន បងខុច ចុះថ្ងៃទី ៤ ខែ តុលា ឆ្នាំ ១៩៧៧, ឯកសារ D1.3.23.5។

^{១០} ឧទាហរណ៍ កំណត់ហេតុនៃការប្រជុំយោធាកម្ពុជាប្រជាធិបតេយ្យ ចុះថ្ងៃទី ១៦ ខែ ឧសភា ឆ្នាំ ១៩៧៦ (D1.3.27.8), ថ្ងៃទី ១ ខែ មិថុនា ឆ្នាំ ១៩៧៦ (D1.3.8.2, D4.1.632), ទី ២ ខែ សីហា ឆ្នាំ ១៩៧៦ (D1.3.27.10, D4.1.79), ថ្ងៃទី ១២ ខែ សីហា ឆ្នាំ ១៩៧៦

សំណុំរឿងលេខ ០០៣/០៧-០៩-២០០៩-អវតក/កសល

ឬមន្ទីរសន្តិសុខកងពលធំ ៥០២ ដែលមានស្រាប់ផ្សេងទៀត, គោលនយោបាយសេនាធិការ ពាក់ព័ន្ធនឹងបញ្ហាសន្តិសុខ និងតួនាទីរបស់លោក ស៊ី មេត នៅក្នុងការបោសសម្អាតនានា រួមមាន:

- i. ឈ្មោះ ឆាយ, កងពលធំ ១៧៥។
- ii. ឈ្មោះ វ៉ាន់, កងពលធំ ២៨០។
- iii. ឈ្មោះ ភា, កងពលធំ ២១០^{១១}។
- iv. (ស្តាប់យកចម្លើយជាថ្មីឡើងវិញ) ឈ្មោះ អៀង ផាន, កងពលធំ (កងពលតូចអន្តរាគមន៍) ២២១^{១២}។
- v. ឈ្មោះ ឌី, កងពលធំ ៧០៣^{១៣}។

(ង) ស្តាប់យកចម្លើយ ឬស្តាប់យកចម្លើយកម្មាភិបាលកងពលធំ ៥០២ ជាថ្មីឡើងវិញ អំពីវត្តមាន និងដំណើរការមន្ទីរ ស២២ (ឬ មន្ទីរសន្តិសុខកងពលធំ ៥០២ ផ្សេងទៀត) រួមមាន:

- i. (ស្តាប់យកចម្លើយជាថ្មីឡើងវិញ) ឈ្មោះ ហែន សុផល ហៅ ឈុំ (ប្រុស) ជាអតីតមេបញ្ជាការកងពលធំ ១៧០ និងជាកម្មាភិបាលជាន់ខ្ពស់កងពលធំ ៥០២^{១៤} តាមការសន្មត ឈ្មោះ ផល, ជាអ្នកទីពីរបន្ទាប់ពីលោក ស៊ី មេត ដូចដែលបានកំណត់

(D1.3.27.11), ថ្ងៃទី ១៨ ខែ សីហា ឆ្នាំ ១៩៧៦ (D1.3.27.12, D4.1.80), ថ្ងៃទី ៣០ ខែ សីហា ឆ្នាំ ១៩៧៦ (D1.3.27.13), ថ្ងៃទី ១៦ ខែ កញ្ញា ឆ្នាំ ១៩៧៦ (D1.3.27.16, D4.1.82), ថ្ងៃទី ១៩ ខែកញ្ញា ឆ្នាំ ១៩៧៦ (D1.3.27.18), ថ្ងៃទី ៣០ ខែកញ្ញា ឆ្នាំ ១៩៧៦ (D1.3.27.19, D4.1.84), ថ្ងៃទី ៩ ខែ តុលា ឆ្នាំ ១៩៧៦ (D1.3.27.20, D4.1.85), ថ្ងៃទី ១១ ខែ វិច្ឆិកា ឆ្នាំ ១៩៧៦ (D1.3.27.21), ថ្ងៃទី ២១ ខែ វិច្ឆិកា ឆ្នាំ ១៩៧៦ (D1.3.27.22), ថ្ងៃទី ១៥ ខែ ធ្នូ ឆ្នាំ ១៩៧៦ (D1.3.27.23, D4.1.87), ថ្ងៃទី ១៩ ខែ ធ្នូ ឆ្នាំ ១៩៧៦ (D1.3.8.9) និង ថ្ងៃទី ១ ខែមីនា ឆ្នាំ ១៩៧៧ (D1.3.27.26, D4.1.91)។

^{១១} ត្រូវបាបបញ្ជាក់ក្នុង កំណត់ហេតុនៃការស្តាប់ចម្លើយសាក្សី យុន គិន ចុះថ្ងៃទី ៣០ ខែ វិច្ឆិកា ឆ្នាំ ២០០៩។ សុខ ឈាន ជឿជាក់ថា ភា បានស្លាប់នៅក្នុងកំណត់ហេតុនៃការស្តាប់ចម្លើយសាក្សី សុខ ឈឿន, ចុះថ្ងៃទី ១៩ ខែ សីហា ឆ្នាំ ២០០៩ ឯកសារ D4.1.858។

^{១២} សូមមើល កំណត់ហេតុនៃការស្តាប់ចម្លើយសាក្សី អៀង ផាន, ឯកសារ D4.1.846។

^{១៣} ត្រូវបាបបញ្ជាក់ក្នុង កំណត់ហេតុនៃការស្តាប់ចម្លើយសាក្សី ឈូក វិន, ចុះថ្ងៃទី ២១ ខែ ឧសភា ឆ្នាំ ២០០៨ ឯកសារ D4.1.408 ។ អៀង ផាន ជឿជាក់ថា ឌី បានស្លាប់ នៅក្នុង កំណត់ហេតុនៃការស្តាប់ចម្លើយសាក្សី អៀង ផាន ឯកសារ D4.1.846, ទំព័រ 4។

^{១៤} កំណត់ហេតុនៃការស្តាប់ចម្លើយសាក្សី ហែន សុផល (HEN Sophal) ឯកសារ D4.1.837។

សំណុំរឿងលេខ ០០៣/០៧-០៩-២០០៩-អវតក/កសល

អត្តសញ្ញាណដោយលោក ពេជ ដារី និង សេង ម៉ុន^{១៥}។

- ii. (ស្តាប់យកចម្លើយជាថ្មីឡើងវិញ) ឈ្មោះ សុខ ឆាយ ហៅ ឆាយ (ប្រុស) ជាប្រធានកងវរៈសេនាតូច ៥៣១ ដែលមានមូលដ្ឋាននៅពោធិចិនតុង និងទទួលបន្ទុក ព្រលានយន្តហោះស៊ីវិលទាំងអស់របស់ពោធិចិនតុង ខេត្តសៀមរាប ខេត្តកំពង់ចាម និងខេត្តបាត់ដំបង^{១៦} និងអនុរបស់គាត់ឈ្មោះ លន់^{១៧}។
- iii. (ស្តាប់យកចម្លើយជាថ្មីឡើងវិញ) ឈ្មោះ ចាន់ ម៉ែន ហៅ ជួប សុខហែម ហៅ ខុន ជានិរសារ និងអ្នកបើកបររបស់ តាឈ្មោះ Ta LOVEY^{១៨}។
- iv. មេបញ្ជាការ បែ (ប្រុស) ជនជាតិឡាវមកពីភាគឦសាន ជាប្រធានកងវរៈសេនាតូច ៥៣២ ឬ ៥៣៣ ដែលមានមូលដ្ឋាននៅផ្សារពោធិចិនតុង^{១៩} ដោយបានឡើងជំនួស យុង ច្រន (Yung Chorn) ហៅ ហាក់^{២០}។
- v. ឈ្មោះ ពេជ ដារី កម្មាភិបាលកងពលធំ ៥០២^{២១}។
- vi. ឈ្មោះ ធួក (ប្រុស) ជាមេបញ្ជាការកងវរៈសេនាធំ កងពល ៥០២ និងជាលេខាធិការ

^{១៥} កំណត់ហេតុនៃការស្តាប់ចម្លើយសាក្សី ពេជ ដារី ឯកសារ D1.3.13.7, បទសម្ភាសន៍ SOAS/HRW ជាមួយ ពេជ ដារី, ចុះថ្ងៃទី ២៧ ខែ កក្កដា ឆ្នាំ ២០០៥ ឯកសារ D1.3.13.7។ កំណត់ហេតុនៃការស្តាប់ចម្លើយសាក្សី សេង ម៉ុន ចុះថ្ងៃទី ១៤ ខែ កុម្ភៈ ឆ្នាំ ២០០៩ និង ថ្ងៃទី ២២ ខែ កក្កដា ឆ្នាំ ២០០៩ ឯកសារ D4.1.601 និង D4.1.854។ កំណត់ហេតុនៃការស្តាប់ចម្លើយសាក្សី ស្រេង ធី ចុះថ្ងៃទី ១៤ ខែ មករា ឆ្នាំ ២០០៩ ឯកសារ D4.1.553, ត្រង់ ERN 00282224។

^{១៦} កំណត់ហេតុនៃការស្តាប់ចម្លើយសាក្សី សុខ ឆាយ ឯកសារ D4.1.841។ ត្រូវបានបញ្ជាក់ក្នុងកំណត់ហេតុនៃការស្តាប់ចម្លើយសាក្សី អ៊ូ លាង ឯកសារ D2/2។ កំណត់ហេតុនៃការស្តាប់ចម្លើយសាក្សី សេង ម៉ុន ចុះថ្ងៃទី ១៤ ខែ មករា ឆ្នាំ ២០០៩ និង ថ្ងៃទី ២២ ខែ កក្កដា ឆ្នាំ ២០០៩ ឯកសារ D4.1.601 និង D4.1.854។

^{១៧} ឈ្មោះនៅក្នុងកំណត់ហេតុនៃការស្តាប់ចម្លើយសាក្សី សេង ម៉ុន ចុះថ្ងៃទី ២២ ខែ កក្កដា ឆ្នាំ ២០០៩ ឯកសារ D4.1.854 ទំព័រ ៣។

^{១៨} កំណត់ហេតុនៃការស្តាប់ចម្លើយសាក្សី ចាន់ ម៉ែន ហៅ ជួប សុខហែម ហៅ ខុន ឯកសារ D4.1.508។

^{១៩} ត្រូវបានបញ្ជាក់ក្នុងកំណត់ហេតុនៃការស្តាប់ចម្លើយសាក្សី អ៊ូ លាង ឯកសារ D2/2 សុខ ឆាយ ជឿថា បែ ជាប្រធានវរៈសេនាតូច ៥៣៣ និងថា គាត់បានស្លាប់ហើយ។ កំណត់ហេតុនៃការស្តាប់ចម្លើយសាក្សី សុខ ឆាយ ឯកសារ D4.1.841 ។

^{២០} បញ្ជីឈ្មោះអ្នកទោស ស២១ ចាប់មកពីកងពល ៥០២, A Review, ឯកសារ D9/2, លេខ 354 (ប្រភព៖ D1.3.28.147, D1.3.28.40 និង D1.3.28.24)។

^{២១} បទសម្ភាសន៍ SOAS/HRW ជាមួយ ពេជ ដារី ចុះថ្ងៃទី ២៧ ខែ កក្កដា ឆ្នាំ ២០០៥ ឯកសារ D1.3.13.7។

សំណុំរឿងលេខ ០០៣/០៧-០៩-២០០៩-អវតក/កសល

របស់ To LOVEY នៅព្រលានយន្តហោះកំពង់ឆ្នាំង^{២២}។

- vii. ឈ្មោះ ម៉ុន ជាមេបញ្ជាការកងវរសេនាធំ កងពល ៥០២ នៅព្រលានយន្តហោះកំពង់ឆ្នាំង^{២៣}។
- viii. ឈ្មោះ យ៉ង់ ដែលបានឡើងជំនួសឈ្មោះ សៀង ជាអ្នកត្រួតពិនិត្យកម្មករនៅព្រលានយន្តហោះកំពង់ឆ្នាំង^{២៤}។
- ix. ឈ្មោះ ផាន ពេជ អនុប្រធានផ្នែកទូរលេខ កងវរសេនាតូច ៥៣១ កងពល ៥០២^{២៥}។
- x. ឈ្មោះ ឡឺន (ស្រី) ដែលបានត្រួតពិនិត្យការប្រជុំស្វ័យទិញនានា នៅព្រលានយន្តហោះពោធិចិនតុង^{២៦}។
- xi. ឈ្មោះ សោម ជាសហសេរីករបស់ឈ្មោះ អ៊ូ លាង (D2/2) នៅពោធិចិនតុង^{២៧}។
- xii. ឈ្មោះ ដុះ ជាកម្មាភិបាលសេនាធិការដែលស្គាល់លោក ស៊ី មេត ច្បាស់^{២៨}។

^{២២} ត្រូវបានបញ្ជាក់ក្នុង កំណត់ហេតុនៃការស្តាប់ចម្លើយសាក្សី សោម ឆោម, ចុះថ្ងៃទី ១០ ខែ ធ្នូ ឆ្នាំ ២០០៩, ឯកសារ D4.1.822, ត្រង់ ERN 00422368។ កំណត់ហេតុនៃការស្តាប់ចម្លើយសាក្សី ស្រីន ជ័យ ចុះថ្ងៃទី ១១ ខែ ធ្នូ ឆ្នាំ ២០០៩ ឯកសារ D4.1.823, ត្រង់ ERN 00426308។ កំណត់ហេតុនៃការស្តាប់ចម្លើយសាក្សី យិន វ៉ាត ចុះថ្ងៃទី ៦ ខែ មេសា ឆ្នាំ ២០០៩ ឯកសារ D4.1.513, ត្រង់ ERN 00315914។ កំណត់ហេតុនៃការស្តាប់ចម្លើយសាក្សី គង់ គឹម, ចុះថ្ងៃទី ៩ ខែ មេសា ឆ្នាំ ២០០៩ ឯកសារ D4.1.556, ត្រង់ ERN 00278685។

^{២៣} ត្រូវបានបញ្ជាក់ក្នុង កំណត់ហេតុនៃការស្តាប់ចម្លើយសាក្សី លឿង គឹមផុង ចុះថ្ងៃទី ១១ ខែ កុម្ភៈ ឆ្នាំ ២០០៩ ឯកសារ D4.1.503, ត្រង់ ERN 00290658។

^{២៤} ត្រូវបានបញ្ជាក់ក្នុង កំណត់ហេតុនៃការស្តាប់ចម្លើយសាក្សី សោម ឆោម, ចុះថ្ងៃទី ១០ ខែ ធ្នូ ឆ្នាំ ២០០៩ ឯកសារ D4.1.822 ត្រង់ ERN 00422368។ កំណត់ហេតុនៃការស្តាប់ចម្លើយសាក្សី ចាន់ ម៉ន ហៅ ជួប សុខុន ឬ ខុន (Khon), ចុះថ្ងៃទី ៤ ខែ មីនា ឆ្នាំ ២០០៩ ឯកសារ D4.1.508, ត្រង់ ERN 00292825។

^{២៥} កំណត់ហេតុនៃការស្តាប់ចម្លើយសាក្សី ផាន ប៊ុច ចុះថ្ងៃទី ២៨ ខែ កញ្ញា ឆ្នាំ ២០០៨ ឯកសារ D4.1.242 ។ យោងក្នុង កាសែត The Cambodia Daily Weekend មានចំណងជើងថា “Let Bygones be Bygones” ចុះថ្ងៃទី ១-២ ខែ មីនា ឆ្នាំ ២០០៨ ឯកសារ D1.3.7.8។

^{២៦} ត្រូវបានបញ្ជាក់ក្នុង កំណត់ហេតុនៃការស្តាប់ចម្លើយសាក្សី អ៊ូ លាង (Ou Leang), D2/2។

^{២៧} ត្រូវបានបញ្ជាក់ក្នុង កំណត់ហេតុនៃការស្តាប់ចម្លើយសាក្សី អ៊ូ លាង (Ou Leang), D2/2។

xiii. ឈ្មោះ ខ្លីង (KHLOENG) កងពល ៥០២ ជាអ្នកបើកបរឧទ្ធរណ៍ក្រុង^{២៨}។

(ច) ដឹកនាំកិច្ចស៊ើបសួរបន្ថែមដើម្បីកំណត់អត្តសញ្ញាណអតីតកម្មាភិបាល, អ្នកយាម និងអ្នកទោសនៅមន្ទីរ ស២២ បន្ថែមទៀត ក៏ដូចជាអ្នកផ្សេងទៀតដែលដឹងពីដំណើរការមន្ទីរសន្តិសុខកងពលធំ ៥០២ ផ្សេងទៀត។

តួនាទីរបស់ជនជាប់សង្ស័យ ស្ទី មេត

ស្ថានភាពនៃការស៊ើបអង្កេតជាក់លាក់នៃ ស្ទី មេត

៩. ទោះបីជាការស៊ើបអង្កេតដ៏តិចតួចបំផុតត្រូវបានធ្វើឡើងនៅក្នុងសំណុំរឿង ០០៣ ទាក់ទិននឹង ស្ទី មេត^{៣០} យ៉ាងណាក៏ដោយ ក៏ភស្តុតាងនៅក្នុងសំណុំរឿងបង្ហាញ ឬបញ្ជាក់ថា ស្ទី មេត ហៅ ស្ទី សាមេត ហៅ បង ៦៥ គឺជាលេខាកងពលធំ ៥០២ នៃកងទ័ពបដិវត្តន៍កម្ពុជា ក្នុងអំឡុងរយៈកាលក្រោមការស៊ើបអង្កេត គាត់មានការបញ្ជា អំណាច និងការត្រួតត្រាដោយផ្ទាល់លើចាវីផ្ទាល់ដែលបានប្រព្រឹត្តបទឧក្រិដ្ឋ ដូចដែលមានរៀបរាប់នៅក្នុងដីកាសន្និដ្ឋានបញ្ជូនរឿងឱ្យស៊ើបសួរ និងបង្ហាញថា គាត់ក៏បានពាក់ព័ន្ធដោយផ្ទាល់នៅក្នុងបទឧក្រិដ្ឋទាំងនោះផងដែរ។ មានភស្តុតាងផងដែរដែលគេជឿបានថា ស្ទី មេត គឺជាសមាជិកនៃសេនាធិការកងទ័ពបដិវត្តន៍កម្ពុជា និងជាសមាជិកគណៈកម្មាធិការជំនួយនៃគណៈមជ្ឈិម^{៣១} ហើយថា នៅក្នុងតួនាទីជាន់ខ្ពស់ទាំងនេះ គាត់បានចូលរួមយ៉ាងសកម្មនៅក្នុងការបង្កើតផែនការឧក្រិដ្ឋរួម និងនៅក្នុងការអនុវត្តផែនការនេះ។ តួនាទីរបស់គាត់ជាមេបញ្ជាការកងទ័ពអាគាររបស់កម្ពុជាប្រជាធិបតេយ្យទាំងមូល សមាជិកភាពរបស់គាត់នៅក្នុងស្ថាប័នថ្នាក់ខ្ពស់ជាមួយបក្ស និងកងទ័ព និងទំនាក់ទំនងជិតស្និទ្ធរបស់គាត់ជាមួយនឹងសមាជិកគណៈអចិន្ត្រៃយ៍នៃបក្សកុម្មុយនិស្តកម្ពុជា ជាពិសេស សុន សេន កំណត់ថា គាត់គឺជាមេដឹកនាំ

^{២៨} ត្រូវបានបញ្ជាក់ក្នុងបទសម្ភាសន៍ SOAS/HRW ជាមួយ ពេជ ដាវី ចុះថ្ងៃទី ២៧ ខែ កក្កដា ឆ្នាំ ២០០៥ ឯកសារ D1.3.13.7។

^{២៩} ត្រូវបានបញ្ជាក់ក្នុងបទសម្ភាសន៍ SOAS/HRW ពេជ ដាវី ចុះថ្ងៃទី ២៧ ខែ កក្កដា ឆ្នាំ ២០០៥ ឯកសារ D1.3.13.7។

^{៣០} កំណត់ហេតុនៃការស្តាប់ចម្លើយសាក្សី អ៊ូ លាង (Ou Leang), D2/2, ណុប ហាត់ (Nop Hat) ហៅ គី ហាត (Ky Hat) ហៅ ណុប ហុន (Nop Hon), D2/3, ឈូក វិន, D6, ស្រេង ធី, D2/18, និង កាំង ហ្គេអ៊ាវ ហៅ ខុច, D12។

^{៣១} កំណត់ហេតុនៃការសួរចម្លើយ កាំង ហ្គេអ៊ាវ ហៅ ខុច, ចុះថ្ងៃទី ២៧ ខែ មេសា ឆ្នាំ ២០១១, D12, ក្រុងទំព័រ៣។

សំណុំរឿងលេខ ០០៣/០៧-០៩-២០០៩-អវតក/កសល

ជាន់ខ្ពស់របស់កម្ពុជាប្រជាធិបតេយ្យ។ វិសាលភាពនៃបទឧក្រិដ្ឋដែលត្រូវបានប្រព្រឹត្តដោយរូប
គាត់ផ្ទាល់ និងអ្នកក្រោមបញ្ជារបស់គាត់ ចំនួនជនរងគ្រោះដ៏ច្រើន^{៣២} រយៈពេលដែលបទឧក្រិដ្ឋ
ត្រូវបានប្រព្រឹត្ត និងទីតាំងភូមិសាស្ត្រដ៏ធំដែលបទឧក្រិដ្ឋបានកើតឡើង (ពេលគឺមន្ទីរ ស២២ ស២១
និង ស២៤ ក្នុងទីក្រុងភ្នំពេញ ការដ្ឋានសាងសង់ ព្រលានយន្តហោះខេត្តកំពង់ឆ្នាំង និងទីតាំងទ័ព
អាកាសផ្សេងៗទៀត) ក៏បញ្ជាក់ផងដែរថា ស្ទី មេត គឺ ជាមនុស្សម្នាក់ដែលទទួលខុសត្រូវខ្ពស់
បំផុតចំពោះបទឧក្រិដ្ឋដែលត្រូវបានប្រព្រឹត្តចាប់ពីថ្ងៃទី ១៧ ខែ មេសា ឆ្នាំ ១៩៧៥ ដល់ថ្ងៃទី ០៦ ខែ
មករា ឆ្នាំ ១៩៧៩។

១០. ទោះបីជាភ័ស្តុតាងជាឯកសារដែលមានចំនួនច្រើន ត្រូវបានផ្ទេរពីសំណុំរឿង ០០២ ទៅក្នុងសំណុំរឿង
០០៣ ជាពិសេសកំណត់ហេតុប្រជុំយោធា របាយការណ៍របស់កម្ពុជាប្រជាធិបតេយ្យ ដែល ស្ទី មេត
បានបញ្ជូនទៅឱ្យ ឌុច និងភ័ស្តុតាង ទាក់ទិននឹងការដ្ឋានព្រលានយន្តហោះខេត្តកំពង់ឆ្នាំងយ៉ាងណា
ក៏ដោយ ក៏ការស៊ើបអង្កេតមិនទាន់បញ្ចប់ទេ ពីព្រោះតួនាទីរបស់ ស្ទី មេត ពាក់ព័ន្ធក្នុងបទឧក្រិដ្ឋ
មិនត្រូវបានស៊ើបអង្កេតឱ្យបានហ្មត់ចត់ និងពេញលេញឡើយ។ មានតែសាក្សីបីនាក់ប៉ុណ្ណោះ^{៣៣} ដែល
សាក្សីពីរនាក់ក្នុងចំណោមសាក្សីទាំងបីនាក់នោះមានការដឹងតិចតួច ឬមិនដឹងសោះ អំពីសកម្មភាព
របស់ ស្ទី មេត ក្នុងអំឡុងរយៈពេលកម្ពុជាប្រជាធិបតេយ្យ^{៣៤} ត្រូវបានស្តាប់ចម្លើយស្តីពីបញ្ហានៃ
អំណាច និងការចូលរួមរបស់ ស្ទី មេត នៅក្នុងផែនការឧក្រិដ្ឋរួម។ ការស្តាប់ចម្លើយ ឌុច
មិនពេញលេញឡើយ ដោយសារតែបញ្ហាជាច្រើនដែលគួរតែសួរទៅ ឌុច មិនត្រូវបាន លើកឡើង
ហើយឯកសារសំខាន់ៗមិនត្រូវបានបង្ហាញ ក្នុងអំឡុងពេលនៃការស្តាប់ចម្លើយ។
សហព្រះរាជអាជ្ញាអន្តរជាតិកត់សម្គាល់ផងដែរថា ទោះបីជាគាត់ជាជនជាប់សង្ស័យ ដែលត្រូវបាន
ជាប់ពាក់ព័ន្ធតាមរយៈចម្លើយរបស់សាក្សី និងភ័ស្តុតាងជាឯកសារយ៉ាងណាក៏ដោយ (ពេលគឺនៅក្នុង
ឯកសារសំណុំរឿង ០០២ ដែលផ្ទេរចូលទៅសំណុំរឿង ០០៣) ក៏ ស្ទី មេត មិនទាន់ត្រូវបានស្តាប់
ចម្លើយ ឬជូនដំណឹងថា គាត់ស្ថិតនៅក្រោមការស៊ើបអង្កេតឡើយ។ ភ័ស្តុតាងពីអ្នកដែលអាចក្លាយជា

^{៣២} សូមមើលជាឧទាហរណ៍ បញ្ជីឈ្មោះអ្នកទោស ស២១ ចាប់មកពីកងពល ៥០២ ចងក្រងដោយការិយាល័យ
សហចៅក្រមស៊ើបអង្កេត៖ វិវេចនា, D9/2។
^{៣៣} កំណត់ហេតុនៃការស្តាប់ចម្លើយសាក្សី ឈូក វិន, D6, ស្រេង ធី, D2/18; និង កាំង ហ្គេអ៊ាវ ហៅ ឌុច, D12។
^{៣៤} ឈូក វិន និង ស្រេង ធី។

ដើមបណ្តឹងរដ្ឋប្បវេណី និងម្ចាស់បណ្តឹងក៏មិនទាន់ត្រូវបានប្រមូលនៅឡើយដែរ។

១១. ដូច្នេះ ចាំបាច់ត្រូវមានការស៊ើបអង្កេតបន្ថែមក្នុងវិសាលភាពធំទូលាយដើម្បីស្វែងរកការពិត ទាក់ទិននឹងតួនាទីពិតប្រាកដនៅក្នុងបទឧក្រិដ្ឋរបស់ ស៊ី មេត ជាលក្ខណៈផ្ទាល់ខ្លួន និងក្នុងនាមជាសមាជិកនៃសហឧក្រិដ្ឋកម្មរួម រួមទាំងការចូលរួមរបស់គាត់នៅក្នុងការបង្កើត និងសម្របសម្រួលផែនការឧក្រិដ្ឋរួម ការបញ្ជា និងការគ្រប់គ្រងរបស់គាត់លើចារីផ្ទាល់ ការចេញបទបញ្ជារបស់គាត់ឱ្យប្រព្រឹត្តបទឧក្រិដ្ឋ ការដឹងរបស់គាត់អំពីកម្រិតបទឧក្រិដ្ឋ និងអតីតភាពរបស់គាត់នៅក្នុងក្បាលម៉ាស៊ីននៃកងទ័ពបដិវត្តន៍កម្ពុជា និងបក្សកុម្មុយនិស្តកម្ពុជា។
១២. សហព្រះរាជអាជ្ញាអន្តរជាតិ អះអាងជាថ្មីអំពីសំណើរបស់ខ្លួនដែលមានបញ្ជាក់នៅក្នុងដីកាសន្និដ្ឋានបញ្ជូនរឿងឱ្យស៊ើបសួរថា ស៊ី មេត គួរត្រូវបានចាប់ខ្លួន និងដាក់ក្រោមការឃុំខ្លួនបណ្តោះអាសន្ន។ ស៊ី មេត គួរត្រូវបានជូនដំណឹងថា គាត់គឺជាកម្មវត្ថុនៃការស៊ើបអង្កេត គួរត្រូវបានផ្តល់យោបល់អំពីសិទ្ធិរបស់គាត់ និងផ្តល់ឱកាសឱ្យពិនិត្យសំណុំរឿង និងផ្តល់ភស្តុតាង ពាក់ព័ន្ធនឹងបទឧក្រិដ្ឋទាំងឡាយដែលត្រូវបានចោទប្រកាន់ និងការចូលរួមរបស់គាត់នៅក្នុងបទឧក្រិដ្ឋទាំងនោះ។

ការស៊ើបអង្កេតដែលត្រូវបានស្នើឡើង ទាក់ទងនឹង ស៊ី មេត

១៣. សហព្រះរាជអាជ្ញាអន្តរជាតិស្នើសុំបំពេញកិច្ចស៊ើបសួរជាក់លាក់ដូចបានពណ៌នាខាងក្រោមនេះ ដើម្បីរកឱ្យឃើញការពិតអំពីការចោទប្រកាន់នានាដែលមាននៅក្នុងដីកាសន្និដ្ឋានបញ្ជូនរឿងឱ្យស៊ើបសួរទី២ រួមទាំងអង្គហេតុនានាខាងក្រោម៖
- (ក) តួនាទីរបស់ ស៊ី មេត នៅក្នុងបក្សកុម្មុយនិស្តកម្ពុជា និងកងទ័ពបដិវត្តន៍កម្ពុជា មុនថ្ងៃទី ១៧ ខែ មេសា ឆ្នាំ ១៩៧៥ រួមទាំងការតែងតាំងរូបគាត់ជាអនុលេខាកងពលធំ ១។
 - (ខ) ការតែងតាំងរូបគាត់ជាលេខាកងពលធំ ៥០២ (កងទ័ពអាកាស) ភ្លាមៗបន្ទាប់ពីការដួលរលំទីក្រុងភ្នំពេញ និងការបញ្ជា អំណាច និងការគ្រប់គ្រងកងពលធំរបស់គាត់ នៅក្នុងអំឡុងរយៈពេលដែលស្ថិតក្រោមការស៊ើបអង្កេត។
 - (គ) សមាជិកភាពរបស់ ស៊ី មេត នៅក្នុងគណៈកម្មាធិការជំនួយនៃគណៈកម្មាធិការមជ្ឈិមបក្ស

កុម្មុយនិស្តកម្ពុជា និងសេនាធិការកងទ័ពបដិវត្តន៍កម្ពុជា និងវត្តមានរបស់គាត់នៅកិច្ចប្រជុំរបស់ស្ថាប័នទាំងនេះ ព្រមទាំងកិច្ចប្រជុំផ្សេងៗទៀត (ដូចជា កិច្ចប្រជុំជាមួយ ប៉ុល ពត នួន ជា និង/ឬ សុន សេន) ដែលនៅក្នុងកិច្ចប្រជុំទាំងនោះ បទឧក្រិដ្ឋនានា រួមទាំងការបោសសម្អាតខ្នងផ្ទៃក្នុង ត្រូវបានរៀបចំ ពិភាក្សា និងសម្របសម្រួល។

(ឃ) ការចូលរួមរបស់ ស៊ី មេត នៅក្នុងបទឧក្រិដ្ឋនានា រួមមាន (i) ការបញ្ជា ការត្រួតត្រា និងការគ្រប់គ្រងរបស់គាត់ទៅលើចារីផ្ទាល់នៃបទឧក្រិដ្ឋនៅមន្ទីរ ស២២ របស់កងពលធំ ៥០២ មន្ទីរសន្តិសុខដទៃទៀតរបស់កងពលធំ ៥០២ ឬនៅការដ្ឋានព្រលានយន្តហោះខេត្តកំពង់ឆ្នាំង (ii) ការបញ្ជារបស់គាត់ ឬការអនុញ្ញាតឱ្យមានការចាប់ខ្លួន ការដាក់ក្នុងមន្ទីរឃុំឃាំងដោយខុសច្បាប់ ការសួរចម្លើយ (យូរៗម្តងដោយរូបគាត់ផ្ទាល់) ការធ្វើទារុណកម្ម និងការសម្លាប់សមាជិកកងពលធំ ៥០២ ឬសមាជិកកងពលធំដទៃទៀត ដែលត្រូវបានចាត់ទុកថាជាខ្មាំង ជនក្បត់ ឬពួកសមាសភាពដទៃទៀតដែលអាចបង្កគ្រោះថ្នាក់ ព្រមទាំងការអនុវត្តការធ្វើពលកម្មដោយបង្ខំ និងអំពើអមនុស្សធម៌ដទៃទៀត (iii) ការអនុញ្ញាតរបស់គាត់ឱ្យមានការផ្ទេរអ្នកទោសក្រោមការទទួលខុសត្រូវរបស់កងពលធំ ៥០២ ទៅកាន់មន្ទីរ ស២១ ឬមន្ទីរ ស២៤ ការអាចបញ្ចេញរបស់គាត់នូវចម្លើយសារភាពពីកងពលធំ ៥០២ ទៅឱ្យមន្ទីរ ស២១ ការទទួលចម្លើយសារភាពពីមន្ទីរ ស២១ ដែលជាប់ពាក់ព័ន្ធនឹងបុគ្គលិករបស់កងពលធំ ៥០២ និងការជាប់ពាក់ព័ន្ធរបស់គាត់នៅក្នុងការចាប់ខ្លួនអ្នកដែលគេសន្មតថាជាខ្មាំង ដែលត្រូវបានកំណត់អត្តសញ្ញាណនៅក្នុងចម្លើយសារភាពទាំងនោះ (iv) ការដឹងអំពីបទឧក្រិដ្ឋនានាតាមរយៈការបង្ហាញវត្តមាននៅទីកន្លែងប្រព្រឹត្តបទល្មើស ដូចជា ព្រលានយន្តហោះខេត្តកំពង់ឆ្នាំង ការទទួលរបាយការណ៍ និងការជួបប្រាស្រ័យទាក់ទងជាមួយចារីនានា ដូចជា ខុច និងកម្មាភិបាលជាន់ខ្ពស់នៅក្នុងកងពលធំ ៥០២ រួមទាំងកម្លាំងពិសេស ឬកម្លាំងសម្ងាត់ (v) និងការចូលរួមរបស់គាត់នៅក្នុងការបំបាក់បំបំបែនយោបាយ ដែលតាមរយៈការបំបាក់បំបំបែននយោបាយនោះ ផែនការឧក្រិដ្ឋត្រូវបានផ្សព្វផ្សាយ និងអនុវត្ត។

(ង) រចនាសម្ព័ន្ធអំណាច ឋានានុក្រម និងខ្សែសង្វាក់បញ្ជានៅក្នុងកងពលធំ ៥០២ រួមមាន៖ កងវរសេនាធំ ៥១, ៥២, ៥៣ កងវរសេនាតូច ៥០១, ៥០៣, ៥០៤, ៥០៥, ៥១១, ៥១២, ៥១៣, ៥១៤, ៥២១, ៥២២, ៥២៣, ៥២៤, ៥២៨, ៥៣១, ៥៣២, ៥៣៣, ៥៣៤, ៥៣៥

សំណុំរឿងលេខ ០០៣/០៧-០៩-២០០៩-អវតក/កសតស

(និង អតីតកងវរសេនាតូច ១១៩, ១២១, ១២២, ១២៣, ១២៤)។

១៤. កិច្ចស៊ើបសួរជាក់លាក់ដែលបានស្នើសុំដោយសហព្រះរាជអាជ្ញាអន្តរជាតិ ពាក់ព័ន្ធនឹងលោក ស៊ី មេត មានដូចខាងក្រោម៖

(ក) ស្តាប់ចម្លើយ ខុច ឡើងវិញ និងសួរសំណួរគាត់បន្ថែមទៀត ទាក់ទិននឹងការចូលរួមរបស់ ស៊ី មេត នៅក្នុងបទឧក្រិដ្ឋនានា និងស្នើឱ្យគាត់ផ្តល់យោបល់លើឯកសារដូចខាងក្រោម៖

i. របាយការណ៍កម្ពុជាប្រជាធិបតេយ្យចំនួន ៩ ដែល ស៊ី មេត បានបញ្ជូនឱ្យ ខុច នៅ ចន្លោះថ្ងៃទី ០១ ខែ សីហា ឆ្នាំ ១៩៧៦ និងថ្ងៃទី ០៤ ខែ តុលា ឆ្នាំ ១៩៧៧ ដែលតាមរយៈរបាយការណ៍ទាំងនោះ ស៊ី មេត ជម្រាប ខុច ដោយផ្ទាល់ថា ដោយផ្អែកលើការវិភាគដោយផ្ទាល់ខ្លួនគាត់លើចម្លើយសារភាពពីមន្ទីរ ស២១ ចម្លើយ សារភាពដែលទទួលបានពីអ្នកទោសនៅកងពលធំ ៥០២ ឬបន្ទាប់ពីការស្តាប់ចម្លើយ អ្នកទោសដោយផ្ទាល់ គាត់បានកំណត់ថា ពួកគេគឺជាខ្មាំង ឬជនក្បត់ ហើយបាន បញ្ជូនពួកគេទៅឱ្យ ខុច និងបានស្នើឱ្យ ខុច ឃុំខ្លួន និងសួរចម្លើយពួកគេ និងបញ្ជូន ចម្លើយសារភាពរបស់ពួកគេមកឱ្យគាត់វិញដើម្បីឱ្យគាត់កំណត់អត្តសញ្ញាណខ្មាំង បន្ថែមទៀត^{៣៥} ។

ii. យ៉ាងហោចណាស់ចម្លើយសារភាពចំនួន ៥ ពីមន្ទីរ ស២១ របស់កម្មាភិបាលកងពល

^{៣៥} សេចក្តីរាយការណ៍កម្ពុជាប្រជាធិបតេយ្យ ពី ស៊ី មេត ក្នុងនាមគណៈកងពល ៥០២ មានចំណងជើងថា៖ "សេចក្តីរាយការណ៍ស្តីពី ចម្លើយសារភាពរបស់ឈ្មោះ ហាំ ហាង (Ham Hang) បន្ទាប់ពីបានរត់ប្លន់ដង", ថ្ងៃទី ១ ខែ សីហា ឆ្នាំ ១៩៧៦, D1.3.12.6។
សេចក្តីរាយការណ៍កម្ពុជាប្រជាធិបតេយ្យ ពី ស៊ី មេត, កងពល ៥០២, ធ្វើជូន ខុច, ថ្ងៃទី ១ ខែ មេសា ឆ្នាំ ១៩៧៧, D1.3.23.3។
សេចក្តីរាយការណ៍កម្ពុជាប្រជាធិបតេយ្យ ពី ស៊ី មេត ធ្វើជូន ខុច, ចុះថ្ងៃទី ៣០ ខែ ឧសភា ឆ្នាំ ១៩៧៧, D1.3.28.35។
លិខិតកម្ពុជាប្រជាធិបតេយ្យ ពី ស៊ី មេត ធ្វើជូន ខុច ចុះថ្ងៃទី ១ ខែ មិថុនា ឆ្នាំ ១៩៧៧, D1.3.30.17។
សេចក្តីរាយការណ៍កម្ពុជាប្រជាធិបតេយ្យ ពី ស៊ី មេត ធ្វើជូន ខុច, ចុះថ្ងៃទី ១ ខែ មិថុនា ឆ្នាំ ១៩៧៧, D1.3.30.16, D4.1.640, D4.1.641។ សេចក្តីរាយការណ៍កម្ពុជាប្រជាធិបតេយ្យ ពី ស៊ី មេត, កងពល ៥០២, ធ្វើជូន ខុច, ស២១, ចុះថ្ងៃទី ២ ខែ មិថុនា ឆ្នាំ ១៩៧៧, D1.3.30.18 និង D4.1.642។ សេចក្តីរាយការណ៍កម្ពុជាប្រជាធិបតេយ្យ ពី ស៊ី មេត ជូនបង ខុច, ចុះថ្ងៃទី ២៨ ខែ កក្កដា ឆ្នាំ ១៩៧៧, D1.3.23.4។ សេចក្តីរាយការណ៍កម្ពុជាប្រជាធិបតេយ្យ ពី ស៊ី មេត, កងពល ៥០២, ធ្វើជូន ខុច, ចុះថ្ងៃទី ១០ ខែ សីហា ឆ្នាំ ១៩៧៧, D1.3.30.22; D1.3.23.5។ សេចក្តីរាយការណ៍កម្ពុជាប្រជាធិបតេយ្យ ពី ស៊ី មេត ជូនបង ខុច ចុះថ្ងៃទី ៤ ខែ តុលា ឆ្នាំ ១៩៧៧, D1.3.23.5។

ធំ ៥០២ ដែលមានចំណារបញ្ជាក់ថា ធ្វើជូន ស្ទី មេត៖ ចម្លើយសារភាពរបស់ ស្រី សារឿន ដៀង ភីកា អ៊ុក វ៉ាន់ ហៅ វិន ណាយ ចាប និង ស្ទង់ ហៀង^{៣៦}។

iii. ឯកសារបន្ថែមស្តីពីបញ្ហាសន្តិសុខនៃកងពលធំ ៥០២ ពាក់ព័ន្ធជាពិសេសអំពីការដាក់ មនុស្សពីរនាក់នៅក្នុង “អង្គភាពសមាសភាពមិនល្អ”^{៣៧} ការចាត់ប្រភេទដោយកងពល ធំ ៥០២ ទៅលើកម្មាភិបាលវ័យក្មេងចំនួន ១៤នាក់ ថាជា “ខ្មាំង” ដែលនៅតែសកម្ម ទោះបីជាមានការប្តូរមើលយ៉ាងដិតដល់យ៉ាងណាក៏ដោយ^{៣៨} និងការផ្ទេរពួកគេ ក្រោយមកទៀតទៅកាន់មន្ទីរ ស២១ នៅថ្ងៃទី ០៨ ខែ វិច្ឆិកា ឆ្នាំ ១៩៧៦ និងការ សម្លាប់នៅថ្ងៃទី ២១ ខែ ធ្នូ ឆ្នាំ ១៩៧៦^{៣៩}។ បញ្ជីមួយដែលរៀបរាប់អំពីសមាសភាព នៃកងវរសេនាតូចជើងអាកាសទី២ នៃកងពលធំ ៥០២ រួមមានមនុស្សចំនួន ៩ នាក់ ដែលត្រូវបាន “យកចេញ” ដែល ៤នាក់ ក្នុងចំណោមអ្នកទាំងនោះ ត្រូវបានកត់ សម្គាល់ថាជា “សមាសភាពមិនល្អ”^{៤០} ឯកសារមួយរបស់មន្ទីរ ស២៤ ដែលបញ្ជាក់

^{៣៦} ឯកសារសំណុំរឿងលេខ ០០២ ចម្លើយសារភាព ស២១ របស់ ស្រី សារឿន (ស្រី សារឿន), អតីតសមាជិកវរសេនាតូច ៥២១, កងពល ៥០២, ថ្ងៃទី៣ ខែ តុលា ឆ្នាំ ១៩៧៧ ឯកសារ D2-15.53 (ឯកសារកំពុងត្រូវបានដាក់ដោយសហព្រះរាជអាជ្ញាអន្តរជាតិ)។ ចម្លើយសារភាព ស២១ របស់ ស្រី សារឿន (ស្រី សារឿន), ថ្ងៃទី ១៩ ខែ តុលា ឆ្នាំ ១៩៧៧, D1.3.1.10។ ឯកសារសំណុំរឿងលេខ ០០២ ចម្លើយសារភាព ស២១ របស់ ដៀង ភីកា (DEANG Phika), ថ្ងៃទី ៦ ខែ តុលា ឆ្នាំ ១៩៧៦, អតីតប្រធានរោងចក្រ, D288/6.2.23 (ឯកសារកំពុងត្រូវបានដាក់ដោយសហព្រះរាជអាជ្ញាអន្តរជាតិ) ។ ចម្លើយសារភាព ស២១ របស់ អ៊ុក វ៉ាន់ (UK Van) ហៅ វិន (Vin), សមាជិក, វរសេនាតូច ៥០៣, កងពល ៥០២, ចុះថ្ងៃទី ២៤ ខែ កញ្ញា ឆ្នាំ ១៩៧៧, D1.3.1.12។ ចម្លើយសារភាព ស២១ របស់ ណាយ ចាប (NAY Chap), ចុះថ្ងៃទី ២៧ ខែ សីហា ឆ្នាំ ១៩៧៧, ឯកសារ D1.3.1.5។ ចម្លើយសារភាព ស២១ របស់ ស្ទង់ ហៀង (SUON Heuang), អនុលេខាវរសេនាតូច ៥១១, កងពល ៥០២, ចុះថ្ងៃទី ២៩ ខែ សីហា ឆ្នាំ ១៩៧៧, D1.3.1.11។

^{៣៧} សេចក្តីរាយការណ៍កម្ពុជាប្រជាធិបតេយ្យ ពី ខន និង មុត, កងពល ៥០២, ជូន “បងជាទីគោរព”, ចុះថ្ងៃទី ១៨ ខែ មីនា ឆ្នាំ ១៩៧៦, D1.3.12.4។

^{៣៨} សេចក្តីរាយការណ៍កម្ពុជាប្រជាធិបតេយ្យ ពីប្រភេទ ពីកងពល ៥០២ ធ្វើជូនប្រធានគណៈកម្មាធិការ ស២១ មិនមានកាលបរិច្ឆេទ ប៉ុន្តែទំនងជាចុះកាលបរិច្ឆេទខែ កញ្ញា-តុលា ឆ្នាំ ១៩៧៦ ឯកសារ D1.3.12.8 និង D1.3.30.1។

^{៣៩} បញ្ជីឈ្មោះអ្នកទោស ស២១ ចាប់មកពីកងពល ៥០២ ចងក្រងដោយ ក.ស.ច.ស ៖ A Review, D9/2, លេខ 36, 38, 84, 96, 122, 136, 167, 192, 260, 266, 267, 284, 285, 338, 343, 345, 348, 349, 354។

^{៤០} បញ្ជីឈ្មោះទាហានបដិវត្តកម្ពុជា, 01- ??-1976, D1.3.5.22។

សំណុំរឿងលេខ ០០៣/០៧-០៩-២០០៩-អវតក/កសចស

អំពីសមាជិកកងពលធំ ៥០២ ក្នុងចំណោមអ្នកទោសដែលមានជំងឺឆ្លង^{៤១} និង

- iv. បញ្ជីអ្នកទោសមន្ទីរ ស២១ ដែលមានអ្នកទោសចំនួន ៣៥៥នាក់ មកពីកងពលធំ ៥០២ ដែលចងក្រងដោយការិយាល័យសហចៅក្រមស៊ើបអង្កេត ដែលរួមមានឈ្មោះរបស់កម្មាភិបាលជាន់ខ្ពស់ ដូចជា លេខា/អនុលេខានៃកងអនុសេនាធំ^{៤២} សមាជិកគណៈកម្មាធិការនៃកងវរសេនាតូច^{៤៣} សមាជិកគណៈកម្មាធិការនៃកងវរសេនាធំ^{៤៤} សមាជិកគណៈកម្មាធិការនៃកងពលធំ ៥០២^{៤៥} ឬអនុលេខានៃកងពលធំ ៥០២^{៤៦}។

(ខ) ពិសេសជាងនេះទៀត ស្ទើរឱ្យ ខុច ឆ្លើយសំណួរនានាដូចខាងក្រោម៖

- i. ថាតើកងពលធំភូមិភាគកណ្តាលទាំងអស់មានមន្ទីរសន្តិសុខផ្ទាល់ខ្លួនឬយ៉ាងណា។ ថាតើខុច បានដឹងអំពីវត្តមានមន្ទីរ ស២២ ដែលមានទីតាំងនៅតំបន់ស្ទឹងមានជ័យ ឬវត្តមានមន្ទីរសន្តិសុខកងពលធំ ៥០២ ផ្សេងទៀត ដែរឬទេ។
- ii. តើអ្នកទោសត្រូវបានកងពលធំ ៥០២ បញ្ជូន ពីមន្ទីរ ស២២ ឬពីមន្ទីរសន្តិសុខកងពលធំ ៥០២ ផ្សេងទៀត និងការដ្ឋានព្រលានយន្តហោះកំពង់ឆ្នាំង ទៅកាន់មន្ទីរ ស២១ ឬ ស២៤ នៅពេលណា និងតាមមធ្យោបាយណា។
- iii. ថាតើលោក ស៊ី មេត ធ្លាប់បានទំនាក់ទំនងជាមួយ ខុច ដោយផ្ទាល់មាត់ដែរឬទេ ឬថាតើ

^{៤១} ឯកសារសំណុំរឿង ០០២ របាយការណ៍មន្ទីរ ២៤ ចុះហត្ថលេខាដោយ ហ៊ុយ មានចំណងជើងថា “ឈ្មោះអ្នកដែលកើតជំងឺឆ្លង” រួមទាំង ៤នាក់ មកពីកងពល ៥០២, ចុះថ្ងៃទី ២៤ ខែ មីនា ឆ្នាំ ១៩៧៧ ឯកសារ D108/31.25 (ឯកសារកំពុងត្រូវបានដាក់ដោយសហព្រះរាជអាជ្ញាអន្តរជាតិ)។

^{៤២} បញ្ជីឈ្មោះអ្នកទោស ស២១ ចាប់មកពីកងពល ៥០២ ចងក្រងដោយ ក.ស.ច.ស ៖ វិវេចនា, D9/2, ដូចជាលេខ 5, 12, 13, 17, 240, 246, 261, 272, 295, 312, 317, 323។

^{៤៣} បញ្ជីឈ្មោះអ្នកទោស ស២១ ចាប់មកពីកងពល ៥០២ ចងក្រងដោយ ក.ស.ច.ស ៖ វិវេចនា, D9/2, លេខ 21, 45, 68, 71, 142, 166, 172, 173, 197, 207, 216, 218, 233, 274, 282, 283, 299, 303, 307, 334 និង 354។

^{៤៤} បញ្ជីឈ្មោះអ្នកទោស ស២១ ចាប់មកពីកងពល ៥០២ ចងក្រងដោយ ក.ស.ច.ស ៖ វិវេចនា, D9/2, លេខ 37, 109, 195, 303, 342។

^{៤៥} បញ្ជីឈ្មោះអ្នកទោស ស២១ ចាប់មកពីកងពល ៥០២ ចងក្រងដោយ ក.ស.ច.ស ៖ វិវេចនា, D9/2, លេខ 86។

^{៤៦} បញ្ជីឈ្មោះអ្នកទោស ស២១ ចាប់មកពីកងពល ៥០២ ចងក្រងដោយ ក.ស.ច.ស ៖ វិវេចនា, D9/2, លេខ 279។

ការទំនាក់ទំនងគ្នាត្រូវបានធ្វើឡើងជាលាយលក្ខណ៍អក្សរ ដោយផ្ទាល់ពិសេសដោយឡែក តាមរយៈ កម្មាភិបាល ដទៃទៀត ឬក៏មានការពាក់ព័ន្ធជាមួយ សុន សេន ឬ នួន ជា ឬយ៉ាងណា។

iv. ថា តើវាបង្ហាញចេញពីភស្តុតាងដែលឱ្យ ឌុច ពិចារណាថា យូរៗម្តង លោក ស៊ី មេត បានដឹកនាំការសួរចម្លើយខ្លួនឯង ឬតាមរយៈអ្នកនៅក្រោមបង្គាប់ ដើម្បីកំណត់ខ្លួនឯងថា អ្នកណាក្នុងចំណោមអ្នកដែលត្រូវបានចាប់ខ្លួនពីកងពលធំ ៥០២ ជាខ្មាំងសត្រូវបង្កប់ ឬយ៉ាងណា^{៤៧}។ តើ ឌុច ផ្សះផ្សាបញ្ហានេះជាមួយសេចក្តីបង្គាប់បញ្ជារបស់គណៈមជ្ឈិម ចុះថ្ងៃទី ៣០ ខែ មីនា ឆ្នាំ ១៩៧៦ ពាក់ព័ន្ធនឹងអំណាចក្នុងការកម្ទេចខ្មាំងសត្រូវដែល នៅក្នុងជួរ និងនៅក្រៅជួរតាមវិធីណា^{៤៨}។ ថា តើកម្មាភិបាលយោធាមកពីកងពលធំ ៣១០ និង ៤៥០ ត្រូវបានចាប់ខ្លួនដោយប្រសិទ្ធភាពដោយកងពលធំ ៥០២^{៤៩} និងត្រូវបានបញ្ជូន ទៅមន្ទីរ ស២១ ដែរឬទេ និងនៅក្រោមកាលៈទេសៈណា។ ថា តើ ឌុច បានដឹងពីប្រភព អ្នកទោសដែលត្រូវបានបញ្ជូនដោយកងពលធំ៥០២ (មន្ទីរ ស២២, ការដ្ឋានព្រលាន យន្តហោះកំពង់ឆ្នាំង, ព្រលានយន្តហោះ ឬអង្គភាពប្រតិបត្តិការផ្សេងទៀត, មន្ទីរសន្តិសុខ កងពលធំ ៥០២ ផ្សេងទៀត) ដែរឬទេ។

v. ថា តើ ចម្លើយសារភាពដែលទទួលបានពីអ្នកទោសមន្ទីរ ស២១ ត្រូវបានផ្តល់ឱ្យលោក ស៊ី មេត ពេលខ្លះតាមសំណើសុំផ្ទាល់របស់គាត់^{៥០} ដូចដែលបានបង្ហាញតាមរយៈភស្តុតាង ខាងលើ ដែរឬទេ និងថា តើ លោក ស៊ី មេត បានចាត់វិធានការធ្វើការស៊ើបសួរ ឬចាប់ខ្លួន ខ្មាំងសត្រូវថែមទៀតដូចដែលបានកំណត់អត្តសញ្ញាណនៅក្នុងចម្លើយសារភាពទាំងអស់

^{៤៧} សេចក្តីវាយការណ៍កម្ពុជាប្រជាធិបតេយ្យ ពី ស៊ី មេត កងពល ៥០២ ធ្វើជូន ឌុច, មន្ទីរស២១, ថ្ងៃទី ២ ខែ មិថុនា ឆ្នាំ ១៩៧៧, D1.3.30.18 និង D4.1.642។

^{៤៨} សេចក្តីសម្រេចរបស់គណៈមជ្ឈិមកម្ពុជាប្រជាធិបតេយ្យ ទាក់ទងនឹងបញ្ហាមួយចំនួន ចុះថ្ងៃទី ៣០ ខែ មីនា ឆ្នាំ ១៩៧៦, D1.3.19.1។

^{៤៩} សេចក្តីវាយការណ៍កម្ពុជាប្រជាធិបតេយ្យ ពី ស៊ី មេត ធ្វើជូន ឌុច ថ្ងៃទី ៣០ ខែ ឧសភា ឆ្នាំ ១៩៧៧, D1.3.28.35។

សេចក្តីវាយការណ៍កម្ពុជាប្រជាធិបតេយ្យ ពី ស៊ី មេត ធ្វើជូន ឌុច ចុះថ្ងៃទី ៤ ខែ តុលា ឆ្នាំ ១៩៧៧, D1.3.23.5។

^{៥០} សូមមើលជាឧទាហរណ៍ សេចក្តីវាយការណ៍កម្ពុជាប្រជាធិបតេយ្យ ពី ស៊ី មេត កងពល ៥០២ ធ្វើជូន ឌុច ចុះថ្ងៃទី ១០ ខែ សីហា ឆ្នាំ ១៩៧៧, D1.3.30.22។

នោះដែរឬទេ។ ជាពិសេស ស.ច.ស ត្រូវពិនិត្យមើលចម្លើយសារភាពពីមន្ទីរ ស២១ ដែលបានលាតត្រដាងថ្មីៗ រកឱ្យបាននូវចម្លើយសារភាពស្តីពី មន្ទីរ ស២១ របស់អតីតកម្មាភិបាលដែលមកពីអង្គភាព កងអនុសេនាធំ កងវរសេនាតូច និងកងវរសេនាធំ ដែលស្ថិតនៅក្នុងកងពលធំ ៥០២ ផ្សេងទៀតទាំងអស់ ពិនិត្យមើលចម្លើយសារភាពទាំងនោះចំពោះចំណារណាមួយដែលនិយាយពី ស៊ី មេត រួចហើយស្នើឱ្យ ខុច ផ្តល់យោបល់លើចំណារនោះ។

- vi. ថា តើ ចម្លើយសារភាពដែលទទួលបានមកពីអ្នកទោសកងពលធំ ៥០២ ត្រូវបានបញ្ជូនទៅឱ្យ ខុច រួមជាមួយអ្នកទោសដែលបានបញ្ជូនពីកងពលធំ ៥០២ ទៅមន្ទីរ ស២១ ដែរឬទេ។ តើលក្ខខណ្ឌណាមួយ (ឋានៈ, តួនាទី, បណ្តាញក្បត់, ចម្លើយសារភាព មិនច្បាស់លាស់ដែលតម្រូវឱ្យមានជំនាញសួរចម្លើយជាក់លាក់ ជាដើម) ឬការបង្គាប់បញ្ជាណាមួយដែលបានកំណត់ឱ្យលោក ស៊ី មេត បញ្ជូនអ្នកទោសទៅកាន់មន្ទីរ ស២១។
- vii. តើអ្នកណាជាអ្នកសរសេរចំណារនានានៅលើរបាយការណ៍ដែលធ្វើពីលោក ស៊ី មេត ទៅឱ្យ ខុច ចុះថ្ងៃទី ២៨ ខែ កក្កដា ឆ្នាំ ១៩៧៧ (“សួរ [គាត់] ឥឡូវនេះ”)។ តើអ្នកណាបានធ្វើចំណារចម្លើយសារភាពស្តីពីមន្ទីរ ស២១ របស់កម្មាភិបាលកងពលធំ ៥០២ ទាំងប្រាំដែលបានលើកឡើងខាងលើ ដែលបង្ហាញថា ចម្លើយសារភាពទាំងនោះត្រូវបានបញ្ជូនទៅឱ្យលោក ស៊ី មេត ហើយ។
- viii. បរិយាយឱ្យបានពិស្តារនូវការលើកឡើងរបស់គាត់ដូចខាងក្រោម ដែលបានធ្វើឡើងនៅក្នុងពេលស្តាប់យកចម្លើយដែលបានធ្វើឡើងនៅថ្ងៃទី ២៧ ខែ មេសា ឆ្នាំ ២០១១៖ “ជាមួយគ្នាផងដែរ មុនពេលធ្វើសេចក្តីសម្រេច សុន សេន... តែងតែបានស្នើសុំយោបល់ និងជំនួយពីប្រធានផ្នែកនានា”^{៥១}។ ជាពិសេសគាត់ត្រូវបានគេស្នើសុំឱ្យពន្យល់អំពីតើរឿងនេះ មានការទាក់ទិននឹងភាពពាក់ព័ន្ធរបស់លោក ស៊ី មេត នៅក្នុងការបោសសម្អាត និងការងាររបស់សេនាធិការកងទ័ពបដិវត្តន៍កម្ពុជា យ៉ាងដូចម្តេច។
- ix. ពណ៌នាអំពីការប្រជុំទាំងអស់ (រួមទាំងការប្រជុំសេនាធិការកងទ័ពបដិវត្តន៍កម្ពុជា/កង

^{៥១} កំណត់ហេតុនៃការសួរចម្លើយ កាំង ហ្គេកអ៊ាវ ហៅ ខុច ចុះថ្ងៃទី ២៧ ខែមេសា ឆ្នាំ ២០១១ ឯកសារ D12, ត្រង់ទំព័រ៥។

១៨

សំណុំរឿងលេខ ០០៣/០៧-០៩-២០០៩-អវតក/កសតស

ពលធំ និងវគ្គសិក្សាធំជាងនេះ) ដែលគាត់បានចូលរួមដែលពេលនោះ លោក ស៊ី មេត មានវត្តមានផងដែរ និង

x. កំណត់ឈ្មោះកម្មាភិបាលដែលនៅរស់រានមានជីវិតផ្សេងទៀតដែលធ្លាប់ដឹងច្បាស់ពីតួនាទី និងសកម្មភាពរបស់លោក ស៊ី មេត នៅក្នុងអំឡុងពេលស៊ើបអង្កេត។

(គ) ស្តាប់យកចម្លើយឈ្មោះ ហ៊ឹម ហ៊ុយ, ម៉ម ណែ ឬកម្មាភិបាលមន្ទីរ ស២១ ផ្សេងទៀត និរសារ ឬអ្នកយាម ទាក់ទិននឹងវត្តមានមន្ទីរសន្តិសុខ ស២២ ការបោសសម្អាតនៅក្នុងកងពលធំ ៥០២ ការបញ្ជូនអ្នកទោសទៅកាន់មន្ទីរ ស២១ ឬ ស២៤ ដោយកងពលធំ ៥០២ ក្រោយពេល ចាប់ខ្លួន ឃុំខ្លួន និងសួរចម្លើយពួកគាត់ដោយកងកម្លាំងពិសេសរបស់កងពលធំ ៥០២ ការទំនាក់ទំនងរវាងកងពលធំ ៥០២ និង មន្ទីរ ស២១ តាមរយៈនិរសារ ទូរស័ព្ទ ឬទូរលេខ ការផ្លាស់ប្តូរចម្លើយសារភាពរវាងមន្ទីរ ស២១ និងកងពលធំ ៥០២។

(ឃ) ស្តាប់យកចម្លើយ ឬសម្តាប់យកចម្លើយ ក.ស.ច.ស ជាថ្មីឡើងវិញ DC-Cam ឬ SOAS/HRW សាក្សីសំណុំរឿង ០០២ ពាក់ព័ន្ធនឹងសិទ្ធិអំណាចជាក់លាក់, តួនាទី, ការទទួលខុសត្រូវ និងកាចូលរួមនៅក្នុងការប្រព្រឹត្តបទឧក្រិដ្ឋ របស់លោក ស៊ី មេត រួមទាំង ប៉ុន្តែមិនកំណត់ចំពោះ ហែន សុផល ហៅ ឈុំ ហៅ ផល^{៥២}។ សុខ ឆាយ ហៅ ឆាយ^{៥៣}។ ចាន់ ម៉ន នៅ ជួប សុខហែម ហៅ ខុន^{៥៤}។ ហឿន ភីត ហៅ ភាព^{៥៥}។ កែវ លឿ ហៅ កែវ សុផល^{៥៦}។ ពេជ ដារី^{៥៧}។ ភី យុន^{៥៨}។ ជាន ពេជ ហៅ ពេជ^{៥៩}។ សេង ម៉ុន^{៦០}។ សេត ពៅ^{៦១}។ កែវ គិន^{៦២}។

^{៥២} កំណត់ហេតុនៃការស្តាប់ចម្លើយសាក្សី ហែន សុផល ចុះថ្ងៃទី ៣១ ខែ សីហា ឆ្នាំ ២០០៩ ឯកសារ D4.1.837។
^{៥៣} កំណត់ហេតុនៃការស្តាប់ចម្លើយសាក្សី សុខ ឆាយ ចុះថ្ងៃទី ២៧ ខែ តុលា ឆ្នាំ ២០០៩ ឯកសារ D4.1.841។
^{៥៤} កំណត់ហេតុនៃការស្តាប់ចម្លើយសាក្សី ចាន់ ម៉ន ហៅ ជួប សុខហែម ហៅ ខុន ចុះថ្ងៃទី ៤ ខែ មីនា ឆ្នាំ ២០០៩ ឯកសារ D4.1.508។
^{៥៥} បទសម្ភាសន៍ SOAS/HRW ជាមួយ ហឿន ភីត ហៅ ភាព ឯកសារ D1.3.13.3។
^{៥៦} បទសម្ភាសន៍ DC-Cam ជាមួយ កែវ លឿ ចុះថ្ងៃទី ១៥ ខែ កុម្ភៈ ឆ្នាំ ២០០៥ ឯកសារ D1.3.32.18។ កំណត់ហេតុនៃការស្តាប់ចម្លើយសាក្សី កែវ លឿ ចុះថ្ងៃទី ៦ ខែ មីនា ឆ្នាំ ២០០៨, ឯកសារ D4.1.1147។
^{៥៧} បទសម្ភាសន៍ SOAS/HRW ជាមួយ ពេជ ដារី ចុះថ្ងៃទី ២៧ ខែ កក្កដា ឆ្នាំ ២០០៥ ឯកសារ D1.3.13.7។
^{៥៨} ទោះបីជាគាត់ត្រូវបានគេរាយការណ៍ថាបានស្តាប់ ក្នុងឯកសារ D2/1, សហចៅក្រមស៊ើបអង្កេត ត្រូវបានណែនាំឱ្យប្រមូលភស្តុតាងទាក់ទងនឹងបញ្ហានេះ។ បទសម្ភាសន៍ DC-Cam ជាមួយ ភី យុន, ចុះថ្ងៃទី ១២ ខែ វិច្ឆិកា ឆ្នាំ ២០០២ ឯកសារ D1.3.32.31។

- (ង) ដឹកនាំការប្រឈមមុខរវាងសាក្សីដែលបានកំណត់អត្តសញ្ញាណខាងលើ ករណីចាំបាច់ ដើម្បីពិនិត្យ និងបញ្ជាក់ពីព័ត៌មាន រួមទាំងការសួរដេញដោលមុខរវាង ធាន ពេជ ហៅ ពេជ និង សុខ ឆាយ ហៅ ឆាយ និងការសួរដេញដោលមុខមួយ រវាង ពេជ ដាវី និង សេង ម៉ុន និង ហែន សុផល ហៅ ឈុំ ហៅ ផល។
- (ច) ស្តាប់ចម្លើយសាក្សី សិន សុត SIN Sot ដែល ឈួក វិន បានរៀបរាប់ថា “ជាអតីតទាហានខ្មែរក្រហម ហើយបច្ចុប្បន្នជាអ្នកទោសនៅពន្ធនាគារព្រៃសរ ដែលធ្លាប់ធ្វើការជាមួយ ស៊ី មេត”^{៦៣}
- (ឆ) ដឹកនាំកិច្ចស៊ើបសួរដើម្បីកំណត់អត្តសញ្ញាណកម្មភិបាលបក្សកុម្មុយនីស្តកម្ពុជាបន្ថែម និងសមាជិកកងពលធំ ៥០២ ដែលបានដឹងច្បាស់ពីតួនាទីរបស់លោក ស៊ី មេត ក្នុងអំឡុងពេលស៊ើបសួរ ដឹងពីសាវតាររបស់គាត់មុនខែ មេសា ឆ្នាំ ១៩៧៥ និងតួនាទីបន្តទៀតរបស់គាត់នៅក្នុងរបបកម្ពុជាប្រជាធិបតេយ្យ ក្រោយខែ មករា ឆ្នាំ ១៩៧៩។

១៥. ស្តាប់យកចម្លើយជនជាប់ចោទ នៅក្នុងសំណុំរឿង ០០២ ចំនួន ៤រូប (នួន ជា, អៀង សារី, ខៀវ សំផន និង អៀង ធីរិទ្ធ) ពាក់ព័ន្ធនឹងតួនាទី និងសិទ្ធិអំណាចរបស់លោក ស៊ី មេត រួមទាំងសមាជិកភាពរបស់គាត់នៅក្នុងគណៈជំនួយនៃគណៈមជ្ឈឹម ព្រមទាំងសេនាធិការកងទ័ពបដិវត្តន៍កម្ពុជា ភាពជាអ្នក

^{៥៩} កំណត់ហេតុនៃការស្តាប់ចម្លើយសាក្សី ពេជ ដាវី ចុះថ្ងៃទី ២៨ ខែ កញ្ញា ឆ្នាំ ២០០៨ ឯកសារ D4.1.242។ យោងក្នុងកាសែត Cambodia Daily Weekend មានចំណងជើងថា “Let Bygones be Bygones”, ចុះថ្ងៃទី ១-២ ខែមីនា ឆ្នាំ ២០០៨ ឯកសារ D1.3.7.8។

^{៦០} កំណត់ហេតុនៃការស្តាប់ចម្លើយសាក្សី សេង ម៉ុន ចុះថ្ងៃទី ១៤ ខែ កុម្ភៈ ឆ្នាំ ២០០៩ និង ថ្ងៃទី ២២ ខែ កក្កដា ឆ្នាំ ២០០៩ ឯកសារ D4.1.601 និង D4.1.854។

^{៦១} សំណុំរឿងលេខ ០០២ បទសម្ភាសន៍ SOAS/HRW ជាមួយ សេត ពៅ (Set Pov), ចុះថ្ងៃទី ៣១ ខែ សីហា ឆ្នាំ ២០០៥ ឯកសារ D224.34 (ឯកសារកំពុងត្រូវបានដាក់ដោយសហព្រះរាជអាជ្ញាអន្តរជាតិ)។

^{៦២} កំណត់ហេតុនៃការស្តាប់ចម្លើយសាក្សី កែវ គិន (Kev Kin), ចុះថ្ងៃទី ១២ ខែ កុម្ភៈ ឆ្នាំ ២០០៩ ឯកសារ D4.1.504។

^{៦៣} កំណត់ហេតុនៃការស្តាប់ចម្លើយសាក្សី ឈួក វិន ហៅ សុខចុះថ្ងៃទី ២៤ ខែ មីនា ឆ្នាំ ២០១១ ឯកសារ D6។ ឈ្មោះ សិន សុត SIN Sot នៅក្នុងកំណត់ហេតុស្តាប់ចម្លើយរបស់ ឈួក វិន ហាក់ដូចជាមនុស្សផ្សេងពីសាក្សី សិន សុត Sin Sot ដែលបានស្តាប់ចម្លើយសាក្សីក្នុងសំណុំរឿង០០២ ដោយ ស.ច.ស (១៧ កុម្ភៈ២០០៩, D4.1.506) និង DC-Cam (២៣ កុម្ភៈ ២០០៣, D1.3.32.2)។

ដឹកនាំកងពលធំ ៥០២ របស់គាត់ និងអន្តរកម្មរបស់គាត់ជាមួយ និងឥទ្ធិពលទៅលើ សុន សេន ចំពោះវិសាលភាពដែល ថា សាក្សីម្នាក់បានហៅគាត់ថា “តាមហេតុការណ៍ពិត លេខ ២ បន្ទាប់ពី សុន សេន”^{៦៤}។


១៦. កោះអញ្ជើញលោក ស្ទី មេត ជូនដំណឹងគាត់អំពីបញ្ហានានាដែលគេត្រូវធ្វើការស៊ើបអង្កេតពីគាត់ ជូនដំណឹងគាត់អំពីសិទ្ធិរបស់គាត់ និងផ្តល់ឱកាសឱ្យគាត់ឆ្លើយសំណួរ និងផ្តល់ភស្តុតាងពាក់ព័ន្ធនឹង បញ្ហាទាំងអស់ដែលបានពណ៌នាខាងលើ និងការចោទប្រកាន់លើគាត់នៅក្នុងដីកាសន្និដ្ឋានបញ្ជូនរឿងឱ្យ ស៊ើបសួរ។

សន្និដ្ឋាន

១៧. សហព្រះរាជអាជ្ញាអន្តរជាតិស្នើសុំឱ្យ ស.ច.ស៖
- (ក) ចាត់វិធានការស៊ើបសួរទាំងអស់ដែលបានពណ៌នាខាងលើ។
 - (ខ) ធ្វើសកម្មភាពបន្ថែមទាំងអស់ដែលចាំបាច់ នៅពេលមានលទ្ធផលនៃកិច្ចស៊ើបសួរទាំងនោះ។
 - (គ) ដាក់ភស្តុតាងដែលប្រមូលបានជាផ្នែកមួយនៃកិច្ចស៊ើបសួរទាំងនោះចូលក្នុងសំណុំរឿង នៅពេលទទួលបានភស្តុតាងទាំងនោះភ្លាម។

សូមទទួលនូវការគោរពរាប់អានពីយើងខ្ញុំ៖

កាលបរិច្ឆេទ	ឈ្មោះ	ហត្ថលេខា
ថ្ងៃទី ១៨ ខែ ឧសភា ឆ្នាំ ២០១១	Andrew CAYLEY សហព្រះរាជអាជ្ញាអន្តរជាតិ	



^{៦៤} SOAS/HRW សម្ភាសន៍ ពេជ ងារី (២៧ កក្កដា២០០៥, D1.3.13.2)។